

# రూపవాణి

## చెల్లారి సీతారాజేశ్వర రావు

సుషమ కాదుదిగి రివ్వన బెడరూలో ప్రవేశించి సోపాలో కూలబడి పోయింది. భరించలేని నిరాశ శరీరమంతా వ్యాపించింది.

పోచమ్మ గది తలుపు త్రోసి 'భోజనానికి రండమ్మా' అని పిలిచింది. సుషమ వలకలేదు. ఆమె గంభీరత చూసి పోచమ్మ తిరిగి పిలవలేకపోయింది. కొంచెం సేపు చూసి వెళ్లిపోయింది.

గడియారం తిరుగుతోంది. సుషమకి ఏం తెలియడంలేదు. దేనిమీదా ధ్యాస లేదు. ఆలోచనలు! అంతరంగాన్ని మండించే ఆలోచనలు!

ఆకలి వేస్తున్నా ఏం తినాలని లేదు. మనఃశాంతి లేనపుడు మలయమారుతం కూడ నేడిగా వుంటుంది. మనసు మూగబోతే జీవనవీణ మంచి సంగీతం వినిపించలేదు. సుషమకి ఏసీ గదిలో కూడ చెమటలు పోస్తున్నాయి. పోంబెడ్ రాయిలా వుంది.

రేపట్నూంచి రోడ్డు ఎక్కుతుంది తన జీవితం. ఈ టోగాలు, వైటోగాలు వుండవు. ఇక్కడున్నది ఏదీ తనది కాదు.

మార్పు! అవును. శిథిలాల నుంచి శిథిలానికి. దివినుంచి భువికి. ఆమని నుంచి అంధకారానికి.

సుషమ మేడ దిగి హాల్లోకి వచ్చింది. ట్యూబ్ వెలుగుతోంది. తలుపులు తుంగ చాపలో గురకపెట్టి నిద్రపోతున్నాడు. గడియారం వదకొంతున్నర చూపిస్తోంది. సుషమ కోటలోకి వచ్చి సీమెంటు బెంచీ మీద మో కాళ్ల మీద తలపెట్టుకుని కూర్చుంది.

నల్లటి ఆకాశం నిండా చుక్కలు. అమావాస్య ఆకాశం నల్లటి యవ్వనవతి కురులు ఆరబెట్టుకున్నట్లు వుంది.

కోట చూడగానే సుషమ గుండె చెరువయిపోయింది. కోట చాలాబాగం ఖాళీగా కనిపిస్తోంది. అక్కడక్కడ వున్న మొక్కలు కూడ పోషణలేక బలహీనంగా వున్నాయి.

తనకి ప్రాణప్రదమైన కోట ఎండి పోయింది!

సుషమ మేడకేసి చూసింది. ఇన్నాళ్లు తనకి చోటు యిచ్చింది....రేపట్నూంచి మరొకరికి అశ్రయమిస్తుంది. యాజమాన్యం మార్పు దానికేం సంబంధం

లెడు. ఇరిటిని కొన్నవాడు తిరిగి కోటను పెంచుకుంటాడు. కొత్త మొక్కలు నాటతాడు. కోటమాలీ వుంటాడు.

కోటకి తిరిగి వెన్నెల వస్తుంది. మరి తనకి? తన భవితవ్యం ఏమిటి? తన గమ్యం ఏమిటి?

జవాబు రాని ప్రశ్నలు! తెలియని ప్రశ్నలు.

తలుపులుకి మెలకువ వచ్చింది. వీధి తలుపు తీసి వుంది. ఏమిటాని వచ్చి చూశాడు. కోటలో సుషమ కనిపించింది. "ఎందుకమ్మా చీకటిలో?" అన్నాడు దగ్గరకి వచ్చి.

"చీకటిలోనే వున్నాను కదా తలుపులూ?" వెర్రిగా నవ్వింది.

"రండమ్మా....వచ్చి పడుకోండి."

వాడి బలవంతం వల్ల వచ్చి పడుకుంది. కాప్పే పటికి నిద్రపట్టింది. మెలకువ వచ్చేసరికి తొమ్మిడయింది. ఐజర్ నొక్కింది. బెడ్ కాపీ రాలేదు. విసుగ్గా కిచెన్ లోకి వెళ్లింది.

పోచమ్మ స్లవ్ వెలిగిస్తోంది. "గేస్ లేదమ్మా. కిర్సనాలు తెచ్చి అంటిస్తున్నా!" ఎందు కాలస్యమైందో చెప్పింది.

సుషమ ఎమనలేకపోయింది. స్టూలు మీద కూర్చుంది. పోచమ్మ ఏదో అడుగుతోంది. కాని సుషమకి ఏం మాట్లాడడానికి అసక్తి లేదు.

తలుపులు దైరీ తెచ్చియిచ్చాడు.

సుషమ దృష్టి ఒకచోట నిలిచి పోయింది. దాన్ని మరి మరి చదివింది.

కాస్త ఆశ కలిగింది. చీకటిలో చిన్న దీపం. అగమ్యమైన బ్రతుక్కి గమ్యం చూపిస్తోంది.

సుషమ మేడమీద కెళ్ళి వుత్తరం రాయసాగింది.

\* \* \*

ఘాసిన పూలు అనేక చోట్ల కి పోతాయి. కొన్ని కొప్పుల్లోకి పోతాయి. కొన్ని గుడికి పోతాయి.

బిడ్డ కలిగితే... ఒకచోట వేడుక. సంబరం. ఆనందం.

బిడ్డ వుడితే .... ఒకచోట వేదన. సమస్య. చీకటి.

భాస్కరం దేవయాని ప్రేమించు కున్నారు. పెళ్ళి చేసుకోవాలనుకున్నారు. కాని అప్పటిదాకా పయసు పూరుకోలేదు. ఇద్దర్నీ కలిపింది.

దేవయాని అమ్మయింది. భాస్కరం సరదా తీరింది కనుక మరో అప్పలమ్మని ప్రేమించడానికి పోయాడు. దేవయాని బిడ్డని పెంచే ధైర్యంలేక అనాధ శరణా లయానికి అప్పగించింది.

ఇలాంటి పిల్లలకి శరణాలయం అమ్మ.

దాన్ని నడిపే కుమారస్వామి నాన్న. కుమారస్వామి ఆ పిల్లకి సుభద్ర అని పేరు పెట్టి పెంచసాగాడు. అలా కొన్నాళ్లు.....కొన్నేళ్లు.

ఆరోజు మెట్రిక్ ఫలితాలు వచ్చాయి. సుభద్ర ముఖంలో కళ లేదు. ఆమె

పరీక్ష పోలేడు. పస్ట క్లాసులో ప్యాసయింది. ఆమె బాధ యితరులని చూసి. ప్యాసయినవారు 'అమ్మకి చెప్పాలి, నాన్నగారికి చెప్పాలి' అంటూ యింటికి పరుగుతీస్తున్నారు. తను ఎవరితో చెప్పకోవాలి. అనాధననే భావం ఆమెని పుక్కిరిబిక్కిరి చేసింది. బరువుగా శరణాలయం చేరుకుంది.

శరణాలయం చెరువుగట్టుమీద వుంది. ఎవర రకరకాల చెట్లు నీడగా వుంటున్నాయి. కుమారస్వామి రావిచెట్టు ఆరుగుమీద కూర్చుని వున్నారు. 'ప్యాసయ్యావట పస్ట క్లాసులో?' సుభద్రని పక్కరించాడు.

తలూపింది.

"నంకోషపడవల్సిన నమయం. విచారం ఎందుకమ్మా?"

"ఏం లేదు స్వామీజీ!"

"ముందు ఏం చెయ్యాలని వుంది?"

"మీ యిష్టం."

"నిన్ను యింకా చదివించే శక్తి శరణాలయానికి లేదమ్మా. గిరిజ, భవాని, లత వుద్యోగాలు చేస్తామంటున్నారు. మనోరమకి పెళ్లి కుదిరింది. ఇక నీ నంగతే తేలాలి. రామాయణంగారు నీకు భరతనాట్యం నేర్పుతామంటున్నారు. చుట్టూ తిరిగితేనే ఒప్పుకోడు. నిన్న తనంతట తానే అడిగాడు!"

"నేర్చుకుంటాను!"

సుభద్రకి పద్దెనిమిదేళ్లు. మెరుపులా

వుంటుంది. మైమరపించే అందం, ఆకర్షణ ఆమెలో వున్నాయి. మైదానం లోని ఒంటరి పూలచెట్టులా కళగా వుంటుంది. అందుకే రామాయణం కోరి శిష్యురాలిని చేసుకున్నాడు. మెట్రిక్ ప్యాసయ్యాక శరణాలయం ఇక పోషించడు. కుమారస్వామి కబురీకి వచ్చుచెప్పుకున్నాడు సుభద్రపై.

నాలుగేళ్ళలో సుభద్ర గజ్జె కట్టింది! శభాష్ అన్నారు జనం.

ఒకసారి వరదబాధితుల సహాయంకోసం పట్టణ లయన్స్ క్లబ్బువారు సాంస్కృతిక కార్యక్రమాలు ఏర్పాటు చేశారు. అందులో సుభద్ర నాట్యం కూడ వుంది. చూసినవారందరూ ఆనందించారు. గంగూలీ ఆనందించడంతో వూరుకోలేదు. కుమారస్వామిని కలుసుకున్నాడు.

"సుభద్రని నా సినిమాలో హీరోయిన్ గా బుక్ చేస్తాను."

కుమారస్వామి సందిగ్ధంలో పడ్డాడు. ఒప్పుకోవడమా? మానడమా? అదే ఏ కొత్తవాడయినా నిరాకరించేవాడే. కాని గంగూలీ ప్రఖ్యాత దర్శక నిర్మాత. పెద్ద నటులే ఆయన సినిమాలో ఛాన్స్ కోసం చూస్తారు.

సుభద్ర ఎదగడం తన కిష్టమే. కాని చిత్రరంగం విచిత్రరంగం. కుమారస్వామి భయాలను కొట్టిపడేశాడు గంగూలీ!

"ఈ సినిమా ఎక్కడో తీయడం



లేదు. మీ వూరు ప్రక్కనే గోదావరి మీద తీస్తున్నాను. సుభద్ర గురించి మీరు భయపడవద్దు. ఆమెకోసం బంగారు భవిష్యత్తు కామకుని వుంది.”

కుమారస్వామి అంగీకరించాడు.

సుభద్ర 'సుషమ'గా తెర ఎక్కింది.

గంగూలీ సీనిమా 'జవాబు రాని ప్రశ్న' అటు కళాత్మకంగానూ, ఇటు వ్యాపారపరంగానూ విజయవంతమైంది.

సుషమకి యిరవై అఫర్లు వచ్చాయి.

“ఏం చెయ్యమంటారు స్వామీజీ!”

బేలగా అడిగింది.

“అవకాశం అదృష్టం కలిసేవచ్చి పిలుస్తున్నప్పుడు వెనకడుగు వెయ్యకూడ దమ్మా. నీలోని కళని సమాజానికి అంకితం చెయ్యి.”

'శరణాలయంలోని మిగిలా వారం దరూ సుషమని చూసి ఈ ర్షపడసాగేరు.

తమకి రాని అవకాశం ఆమెకి వచ్చిందని వారంతా ఇదివరకులా సుషమతో మాట్లాడటం లేదు. ఈ వాతావరణం సుషమ భరించలేకుండా వుంది.

ఓ మంచిరోజున కుమారస్వామి ఆమెని మద్రాసు తీసుకుపోయాడు. ఇల్లు వగైరా చూసి కొన్నాళ్ల తోడుగా వున్నాడు,

ఇంతలో సుషమ అంగీకరించిన మూడు ఓట్రాలు ప్రారంభమయ్యాయి. కుమారస్వామిని అక్కడే వుండమని కోరింది.

“మరి శరణాలయం మాపేమిటి తల్లీ....”

ఆయన వెదుతుంటే సుషమ ఏడ్చింది.

“ఓచ్చిపిల్లా.... నిన్ను వదిలేస్తాననా? ఛ ఛ.... నెలకోసారి పరిగెత్తుకురానూ చిట్టితల్లి దగ్గరికి!” తల నిమురుతూ

వాత్సల్యంగా అన్నాడు. ఆయనకి ప్రారంభంనుంచి ఆమె అంటే ఎందుకో సుమకారం :

పిన్నప్రపంచంలో అడుగు వేస్తోంది సుషమ. ఆమె నటించిన రెండు చిత్రాలు బాక్సాఫీసు దగ్గర ఘనవిజయం సాధించాయి. సుషమ ప్రేక్షకుల అభిమాన కారయింది. నిర్మాతలకి కల్పవృక్షమయింది.

నెల పోయాక కుమారస్వామి వచ్చాడు. ఆయన్ని చూడగానే వందగలా వుంది సుషమకి. సుషమ వైభవం ఆయనకి వందగలాగే వుంది.

తిరిగి ఆయన వెడుతుంటే సుషమ లక్షరూపాయల చెక్ ఆయన చేతిలో పెట్టింది. "ఇదేమిటమ్మా?" విభ్రాంతిగా అడిగాడు.

"నాలంటి అభాగ్యులను మరి కొంత మందిని పెంచడానికి వుట్టింటికి చేస్తున్న సాయం. మీ ఋణం ఎలాగూ తీర్చుకోలేను. శరణాలయానికయినా సాయపడ నివ్వండి." వినయంగా అంది.

కుమారస్వామి తల నిమిరాడు. సుషమ ఎదిగిపోయి ఆకాశంలో ప్రకాశిస్తున్నా భూమిని మరచిపోలేదు. తనెవరో గుర్తుంది.

శరణాలయంలో పెరిగిన చాలామంది ఏరుబాటి తెప్ప తగలేసేరకం. శరణాలయం జీవితం పీడకలగా భావిస్తారు.... కాని సుషమ అలాంటి రకం కాదు. సుషమమీద అభిమానం రెట్టించింది.

రోజులు గడుస్తున్నాయి. సుషమ తారాపథాన్ని ఏలుతోంది. ఔట్ దోర్స్ కి వెళ్లినపుడు శరణాలయాన్ని చూసి వస్తుంటుంది. అక్కడివారికి బట్టలు, మిఠాయిలు పంచిపెడుతుంది.

కుమారస్వామి నెలనెల వస్తున్నాడు మద్రాసు.

"ఆయన ఎవరు?" వెళ్లిపోతున్న కుమారస్వామిని అడిగాడు హీరో నవీన్. "పెట్నోమీద విశ్రాంతి నమయం అది.

సుషమ నిజం చెప్పివేసింది.

"పదేసేవారు ఒకరుంటే పరుగెత్తే వారుకూడ కుంటుతూ నడుస్తాడు. నెంటి మెంటుకు దూరంగా వుండండి. కుమారస్వామి అందర్నీ పెంచినట్లే మిమ్మల్నీ పెనాడు. ఆ వంకపెట్టి యిప్పుడు పేక్కుతుంటున్నాడు. అతడి దాహం తీరేది కాదు. అయినా ఈ విషయం ఎక్కడా చెప్పకండి. అబద్ధాల ప్రపంచం మనది. చిన్నప్పట్నుంచి ఆమ్మా, నాన్నలు గారంగా పెంచుతారు మనల్ని. కాన్వెంటులో వదుపుకుంటూండగా సీనిమా పిలుపువస్తుంది...కళాసేవ ప్రారంభిస్తాం ఎవరో వుద్ధరించడానికి...." చివర్న నవ్వాడు నవీన్.

ఇంతలో నెట్నోమీదనుంచి పిలుపు వచ్చింది.

ప్రవాహంలో పందెంకాస్తున్నా సుషమ తన వ్యక్తిత్వాన్ని మరచిపోలేదు. మానవత్వం మరచిపోలేదు.

పాయవడే అవకాశం వస్తే అందరికీ పాయంచేస్తోంది. ఆమె మంచి తనం చూసి నిర్మాతలు చాలమంది బాకీ ఎగవేశారు. ఆమె శాబ్దారులు, పియ్యేలు, లాభీవర్గం మనుషులు ఏరియా వైట్ గా ఆమెచేత సినిమాలు కొనిపించి, శాము బాగుపడ్డారు.... నష్టాలు ఆమెవే.

తని పూరుకోక యాగీ ప్రారంభించారు. కాకా సినిమా ప్రతికలు మరింత రంగుపూసి ప్రచారం చేసేవి.

ఈ ప్రచారంవల్ల ఆవర్స తగ్గాయి. చేతిలోవున్న సినిమాలకూడ ఘనమైనవి కావు.

అవి ఫెయిలయితే తన జీవితం ఫెయిలవుతుంది. తనపై జరిగే దుష్ప్రచారాన్ని ఒంటరిగా ఖండించలేక పోకోంది.

ఈ పరిస్థితిలో.....

“మనం పెళ్ళిచేసుకుందాం” అన్నాడు నవీన్.

సుషమ ఆలోచించింది. నవీన్ పేరున్న హీరో. అతడి అందవల్ల తన స్టార్ డం తిరిగి లేస్తుంది.

“నా కిష్టమే!”

నవీన్ కి అంతకు ముందే పెళ్ళయింది. ముగ్గురు పిల్లలున్నారు. ఆమెని పెళ్ళాడడానికి కారణం:

భార్య అనారోగ్యమన్నాడు పైకి. లోపలికి కారణం వేరు.

నవీన్ కి సుషమకి పెళ్ళయిపోయింది.

భట్రాజుల్లాంటి సినిమా ప్రతికలు ప్రత్యేక సంచికలు విడుదలచేశాయి పెళ్ళిపై.

సుషమ నవీన్ యింటికి మకాం మార్చివేసింది. మొదటి భార్య గౌరీశ్వరి ఆమెని చూసి ముఖం మాడ్చుకోలేదు. చెల్లీ అంటూ అస్పాయంగా పిలిచింది. పిల్లలుకూడ సుషమ దగ్గర మాలిమి అయ్యారు. సుషమ చాల సంకోషించింది. నవీన్ ప్రేమ, గౌరీశ్వరి పిల్లలు చూపించే ఆదరణవల్ల ఏకాకిగా బ్రతికిన ఆమెకి సంసారం రుచి తెల్పింది.

“పెళ్ళయ్యాక రిచైరవుతాననికొన్ని ప్రతికలు ఊహగానాలుచేసినై. అదితప్ప. నేను సినిమాలనుంచి వైదొలగడంలేదు. నేను నటించడం మావారికి అభ్యంతరం లేదు!” సుషమ ప్రతికలవారికి యింటర్వ్యూ యిచ్చింది.

సుషమ తిరిగి సినిజీవితం ప్రారంభించింది. చేతిలో డజన్ ఏకకర్లున్నాయి. రెండు షిఫ్టులు పనిచేస్తోంది.

ఆమె ఆశయం తీరింది. కాని....? ఏ నిర్మాత ఆమె దగ్గరికి రాడు. నవీన్ ని కలుసుకుంటాడు. నవీన్ నిర్ణయిస్తాడు.

సుషమ సంతకంపెట్టి, మాటింగ్స్ కి పోవడమే. ఏ బాదరబందీ లేనందుకు సుఖంగానే వుంది. కాని...? అతి ప్రళాంతా?

ఒకసారి కుమారస్వామి వచ్చినపుడు సుషమ స్టుడియోకి వెళ్ళింది. పెళ్ళికి అనారోగ్యంవల్ల ఆయన రాలేదు.

నవీన్ రొంపవట్టే అనుమానం వుండటంవల్ల షూటింగ్ కాన్సిల్ చేసుకుని యింటిదగ్గరే వున్నాడు.

కుమారస్వామిని గుర్తుపట్టి... వెటకారంగా నవ్వాడు. "వచ్చారా? వస్తారనుకుంటున్నాను."

"వచ్చే నెల శరణాలయం స్వర్ణోత్సవాలు. ముఖ్యమంత్రి వగైరాలు వస్తున్నారు. అమ్మాయిని పిలుద్దామని వచ్చాను." కుమారస్వామి చెప్పాడు.

నవీన్ మాట్లాడలేదు. ఇంతలో సుషమ షూటింగ్ నుంచి వచ్చి భర్త ప్రక్కన కూర్చుంది. కుమారస్వామిని మామూలుగా పలకరించింది. ఆయన తిరిగి వచ్చినపని చెప్పాడు.

"చాలు చాల్లేవయ్యా.... వడుక్కు పోదానికి ఏదో కారణం అప్పగిస్తారు. అనాథ పీనుగులకి వైభవాలెందుకు? పట్టుకెళ్లింది చాల్లే. ఇంకెప్పుడూ యిక్కడికి రాకు. నువ్వు రావడం సుషమ గ్లామర్ కి దెబ్బ!" నవీన్ చిరాకుపడ్డాడు.

కుమారస్వామి నిర్ధాంతపోయాడు.

"నువ్వు వస్తే చాలమ్మా. ఏం విరాళం యివ్వక్కర్లేదు."

నవీన్ వేళాకోళంగా నవ్వాడు.

"స్లేటు ఫిరాయింబావన్నమాట. ప్రఖ్యాత సిన్యాతార సుషమ వస్తోందని చెప్పి ప్రజల దగ్గర్నుంచి టిక్కెట్లరూపంలో డబ్బు గుంజుతావు... నీ నాటకం తెలియదా?"

కుమారస్వామి వస్తే ఏం చెప్పాలో, ఎలా ప్రవర్తించాలో నవీన్ యింతకు ముందే ఆమెకి చెప్పాడు. అలా చెయ్యడం ఆమెకి బాధగానే వుంది. కుమారస్వామి దేముడిలాంటి మఱిషి. ఆయన్ని బాధపెట్టడమా?...కాని తప్పదు. లేకపోతే నవీన్ కి కోపం వస్తుంది.

"నేను రావడం కుదరదు. ఎప్పుడూ రాకండి" సుషమ లోపలకెళ్లింది.

కుమారస్వామి ఖిన్నుడై వెళ్లిపోయాడు.

షూటింగులు....సన్యాసాలు.... విహారాలలో సుషమ జీవితం వేగంగా దొర్లిపోతోంది.

గౌరీశ్వరికి మళ్ళీ ఆదపిల్ల.

"నేనుకూడ అజాగ్రత్తగా వుంటాను" అంది సుషమ ఓరాలి.

నవీన్ ఆమెని దగ్గరకి లాక్కుని "నువ్వు పిల్లల్ని కంటే నిర్మాతలు, ప్రేక్షకులు గోలపెట్టేస్తారు!" చుంబించాడు.

"మరి నా గోల...."

"దానికి చైం వుంది...."

అమ్మ కావాలన్న కోరికని గుండెల్లో దాచుకుంది. ఈ తెరజీవితం కోసం ఎన్నో త్యాగాలు!

అలా చినుకులా సుషమలో బాధావీజం పడింది. క్రమంగా వీజం మొక్కయింది. అసంతృప్తి పెరగసాగింది.

అంధ్రదేశంలో తుపాను వచ్చింది. ప్రజానాయకులు బాదికులకి సాయం చెయ్యడానికి విరాళాలకి తిరగసాగారు. కొందరు సుషమ దగ్గరికి వచ్చారు. నష్టం తారీగా జరగడం వల్ల సుషమ లక్షరూపాయల విరాళం ప్రకటించింది. చెక్కె- పుస్తకం కోసం భర్తదగ్గర కెళ్ళింది.

“నీ లక్షతో వారి బాధలు తీరి పోతాయా? అయినా ఈ సాయం అసలు వారికి అందుతుందా?.... అయిదు వంద లియ్యి, చాలు.” నవీన్ చెక్ యిచ్చాడు. అతడు చాల పొదుపుమనిషి.

సుషమ ఆ చెక్ యివ్వడానికి సిగ్గు పడిపోయింది.

“అంధ్రులు అరంభశూరులు” కార్య కర్తలు నవ్వారు.

నవీన్ కోడంబాకంలో మరో నాలు గంతస్తుల మేడ కట్టించి గౌరీశ్వరికో గృహప్రవేశం చేశాడు. సుషమతో మాటవరుసకయినా చెప్పలేదు. యాంత్రి కంగా పార్టీలో మనలింది. సాయంత్రం ఏదో పనిమీద భర్త గదిలోకి వెళ్ళింది సుషమ.

లోపల్నుంచి మాటలు.

“సుషమని డబ్బుకోసం చేరదీశాను. నా భార్యవి నువ్వే. ఈ మేడ నీ పేర్నే వుంది కదా; అది వూరికే మనకి డబ్బు తెచ్చే యంత్రం” నవీన్ అంటున్నాడు గౌరీశ్వరికో.

సుషమకి నషాళం అంటింది. వాస్తవం తెల్పింది. తను ఎక్కడవుందో కూడ తెల్పింది. ఏమైపోతోందో కూడ తెల్పింది.

“చంచల ప్రౌఢక్షువు వారికి కాల పీట్లు యివ్వనన్నావుట.” మర్నాడు నవీన్ కోపంగా అడిగాడ.

“తలాతోకా లేని కథల్లో నటించను.”

“మనకు కథ లక్కరైదు. డబ్బు కావాలి. గుర్తుంచుకో.”

“డబ్బు కోసం యిమేజ్ పాడు చేసుకోను.”

సుషమ ఆ రోజునుంచి చిత్రాల గురించి అన్ని నిర్ణయాలు తీనే తీసు కుంటోంది. ఇది నవీన్ కి గుర్రుగా వుంది. తన పాపులారిటీ వల్ల సుషమకి కొత్త ఆవర్స రాకుండా చేస్తున్నాడు. ‘సుషమ వుంటే నేను నటించను.’ అని బెదిరిస్తున్నాడు. నిర్మాతలు హీరోముందు బసవన్నలు కదా; నవీన్ చెప్పినట్లే చేస్తున్నారు; ఇంట్లో గౌరీశ్వరి, పిల్లలు ఆమెతో మాట్లాడటం లేదు. ఆ పరిస్థితిలో అక్కడ వుండలేక తన పాత యింటికి వెళ్ళి పోయింది.

ఆరు నెలల్లో సుషమ పూర్తిగా దెబ్బ తింది. స్టార్ డం పెంచుకోడానికి తీసిన క్యాస్టింగ్ పిక్చర్ ప్లాప్ అయింది. నిర్మాతలు ఆమెని విలవడం లేదు. సుషమ పోయి అడిగితే ‘అమ్మ వేషాలు’ యిస్తామంటున్నారు.

“వచ్చి కాళ్ళమీద పడు. క్షమిస్తాను”  
వవీన్ కబురుచేశాడు.

సుషమలో ఆత్మాభిమానం. ‘ఆ పని  
చస్తే చెయ్యను’ అనుకుంది. ఆస్థలు  
అమ్మి అప్పులు తీర్చివేసింది.

\* \* \*

శరణాలయంలో ఆయా కోసం  
యింటర్వ్యూ జరుగుతోంది. ‘సుభద్రా’  
జవాను పిలవగానే లోపల కెళ్ళింది.

“కూ రోమ్మా” కుమారస్వామి  
సాదరంగా పిలిచాడు.

ఆయన పాదాలమీద వాలిపోయింది  
ఏడుస్తూ. “నేను ఘోరంగా మోస  
పోయాను స్వామీజీ! అందరూ వన్ను  
వంచించారు. ఆ మాయలో పడి  
మిమ్మల్ని కూడ అవమానించాను....  
మన్నించరూ?”

“సుభద్రా” ఆమెను లేవనెత్తి కళ్లు  
తుడిచారు. “జరిగింది ఏదకల అను  
కోమ్మా... మనం ఓడిపోయినా నెగ్గడం  
కోసం ప్రయత్నించాలి కాని ఓడిపోయా  
మని జావకారిపోకూడదు.”

“నన్ను క్షమించారా? శరణాలయంలో  
చోటు యిస్తారా?”

“నా చిట్టికల్లి ఎవరి ప్రేరణవల్ల  
ఏదో అందని మనసు పాడుచేసు  
కుంటానా? చ....చ.... నువ్వెలాంటి  
దానివో పాతికేళ్లు వెంచిన నాకు  
తెలియదుటమ్మా. ఈ రోజు నుంచి  
శరణాలయాన్ని నీ చేతిలో పెడుతున్నాను.  
నాకా వయసు ముందుకు వస్తున్నది.  
పదిమంది బాధలు తుడిచే బాధ్యతలో నీ  
బాధ పెద్దగీత ముందు చిన్నగీతయి  
పోతుంది.”

“చాలు స్వామీజీ! మీ అండదండ  
లుంటే ఏదయినా సాధిస్తాను. అదే  
శ్రీరామ రక్ష నాకు.” తృప్తిగా అంది.

కుమారస్వామి ఆమెని ఆశ్రమం  
లోకి తీసుకువెళ్లారు. అక్కడ కొత్త  
వాళ్లు చాలామంది వున్నారు. సుభద్ర  
బెరుగ్గా అగిపోయింది.

“రామ్మా! ఇది నీ యిల్లే” అన్నారు  
కుమారస్వామి.

